



பெங்களூரில் நானோ குறித்த கண்காட்சி மற்றும் கருத்தரங்கு வரும் டிசம்பர் மாதம் நடக்க இருக்கிறது. இது குறித்த புத்தகத்தை அறிவியல் தொழில்நுட்ப அமைச்சர் ஆனந்த் வசந்த் அஸ்டானிக்கர் நேற்று வெளியிட்டார்.

பெங்களூரில் நானோ **தொழில் நுட்ப கண்காட்சி** **டிசம்பரில் துவங்குகிறது**

பெங்களூர், ஜூலை.17: நானோ தொழில்நுட்பம் குறித்த கருத்தரங்கம் மற்றும் கண்காட்சி டிசம்பர். 12ம் தேதி பெங்களூரில் நடைபெறவுள்ளது.

பெங்களூரில் நேற்று அறிவியல் மற்றும் தொழில்நுட்பத்துறை அமைச்சர் ஆனந்த் இதுகுறித்து கூறியதாவது: நவீன தொழில் நுட்பமான நானோ தொழில்நுட்பத்தில் இந்திய விஞ்ஞானிகள் சிறந்து விளங்குகின்றனர்.

நானோ தொழில் நுட்பக் கல்வி மற்றும் தொழில் கண்காட்சி 'பெங்களூர் நானோ -2008' என்ற பெயரில் டிசம்பர் 12ம்தேதி துவங்குகிறது. நவீன தொழில் நுட்பங்கள்

இடம்பெறும். இந்தியா மற்றும் உலக நாடுகள் அனைத்திலிருந்தும் நானோ நிபுணர்கள் கலந்துகொள்ளும் கருத்தரங்கமும் நடைபெறும்.

பெங்களூரில் நானோ தொழில்நுட்ப பயிற்சி மையம் நிறுவ மத்திய அரசு ஒப்புதல் அளித்துள்ளது. இதற்காக மத்திய அறிவியல் மற்றும் தொழில்நுட்பத் துறை சார்பில் ரூ.100கோடி ஒதுக்கப்பட்டுள்ளது. இந்த மையத்திற்காக மாநில அரசு 14ஏக்கர் நிலம் ஒதுக்கியுள்ளது. எரிசக்தி, சுற்றுச்சூழல், சுகாதாரம் உள்ளிட்டவைகளுக்கு தீர்வு காணும் விதமாக நானோ தொழில் நுட்பம் விளங்கும் என்றார்.